

“విరాటపీఠం” - “లోక కళ్యాణ పారాయణం”

(పాప శుద్ధ త్రయోదశీ)

196

(26.01.2021 మంగళవారము)

॥ ఓం నమో వేంకటేశాయ ॥

గురుధ్యానమ్

యత్సత్యేన జగత్సత్త్వం యత్రకాశేన భాతి తత్ ।
యదానందేన నన్దన్తి తస్మై శ్రీగురవే నమః ॥

శ్రీనివాసధ్యానమ్

సువర్ణముఖితీరస్థం సువర్ణేడ్యం సువర్ణదమ్ ।
సువర్ణాభం సువర్ణాజ్గం శ్రీనివాసం భజేఽనిశమ్ ॥

లక్ష్మీధ్యానమ్

శరణ్యే త్వాం ప్రపన్నోఽస్మి కమలే కమలాలయే ।
త్రాహి త్రాహి మహాలక్ష్మీ పరిత్రాణపరాయణే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి చతుశ్చత్వారింశాధ్యాయా-న్తర్గతశ్లోకపారాయణం శ్రీభగవత్స్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - ఉత్పల్లపదమృపత్రాక్షం నీలజీమూతసన్నిభమ్ ।
యాదవానాం శిరోరత్నం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు దయారూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - కృష్ణద్వైపాయనం వ్యాసం సర్వలోకహితే రతమ్ ।
వేదాబ్జభాస్కరం వందే శమాదినిలయం మునిమ్ ॥

శ్రీమద్గోపాభారతమ్

॥ విరాటపర్వణి చతుశ్చత్వారింశోఽధ్యాయః ॥

ఏతాని మమ నామాని యోఽహన్యహని కీర్తయేత్ ।
తం న పశ్యంతి సత్త్వాని న తం నిఘ్నంతి శత్రవః ॥
అద్య పశ్య మహాబాహో మమ వీర్యం సుదుఃసహమ్ ।
మా భైర్విగతసంత్రాసః కురూనేతాన్సమాగతాన్ ॥
సుయోధనస్య మిషతః కర్ణస్య చ కృపస్య చ ।
పితామహస్య భీష్మస్య ద్రోణేర్ద్రోణస్య చ స్వయమ్ ॥
సర్వానేవ కురూన్ జిత్వా ప్రత్యానేష్యామి తే పశూన్ ॥

వైశమ్పాయన ఉవాచ ।

తతః స పార్థం వైరాటిరభ్యవాదయదన్తికాత్ ।

ఉత్తర ఉవాచ ।

అహం భూమింజయో నామ నామ్నాహమపి చోత్తరః ॥
దిష్ట్యై త్వాం పార్థం పశ్యామి స్వాగతం తే ధనజ్ఞయ ।
లోహితాక్ష మహాబాహో నాగరాజకరోపమ ॥
యదజ్ఞానాదవోచం త్వాం క్షన్తుమర్హసి తన్మమ ।
యతస్త్వయా కృతం పూర్వం చిత్రం కర్మ సుదుష్కరమ్ ।
అతో భయం వ్యతీతం మే ప్రీతిశ్చ పరమా త్వయి ॥
దాసోఽహం తే భవిష్యామి పశ్య మామనుకమ్పయా ।
యా ప్రతిజ్ఞా కృతా పూర్వం తవ సారథ్యకర్మణి ॥
మనః స్వాస్థ్యం చ మే జాతం జాతం భాగ్యం చ మే మహత్ ॥

॥ ఇతి శ్రీమద్గోపాభారతే విరాటపర్వణి చతుశ్చత్వారింశోఽధ్యాయః ॥





అవ్యక్తాద్వ్యక్తముత్పన్నం వ్యక్తాద్వ్యస్తు పరోఽక్షరః ।
యస్మాత్పరతరం నాస్తి తమస్మి శరణం గతః ॥ 18 ॥

న ప్రధానో న చ మహాన్పురుషశ్చేతనో హ్యజః ।
అనయోర్యః పరతరస్తమస్మి శరణం గతః ॥ 19 ॥

చింతయంతో హి యం నిత్యం బ్రహ్మేశానాదయః ప్రభుమ్ ।
నిశ్చయం నాధిగచ్ఛన్తి తమస్మి శరణం గతః ॥ 20 ॥

జితేంద్రియా మహాత్మానో జ్ఞానధ్యానపరాయణాః ।
యం ప్రాప్య న నివర్తన్తే తమస్మి శరణం గతః ॥ 21 ॥

ఏకాంశేన జగత్సర్వమవష్టభ్య విభుః స్థితః ।
అగ్రాహ్యో నిర్గుణో నిత్యస్తమస్మి శరణం గతః ॥ 22 ॥

సోమార్కాగ్నిమయం తేజో యా చ తారమయీ ద్యుతిః ।
దివి సంజాయతే యోఽయం స మహాత్మా ప్రసీదతు ॥ 23 ॥

గుణాదిర్నిర్గుణశ్చాద్యో లక్ష్మీవాంశ్చేతనో హ్యజః ।
సూక్ష్మః సర్వగతో యోగీ స మహాత్మా ప్రసీదతు ॥ 24 ॥

సాంఖ్యయోగాశ్చ యే చాన్యే సిద్ధాశ్చ పరమర్షయః ।
యం విదిత్వా విముచ్యన్తే స మహాత్మా ప్రసీదతు ॥ 25 ॥

అవ్యక్తః సమధిష్ఠాతా హ్యచింత్యః సదసత్పరః ।
అస్థితిః ప్రకృతిశ్రేష్ఠః స మహాత్మా ప్రసీదతు ॥ 26 ॥

క్షేత్రజ్ఞః పంచధా భుజ్కీ ప్రకృతిం పంచభిర్ముఖైః ।
మహాన్గుణాంశ్చ యో భుజ్కీ స మహాత్మా ప్రసీదతు ॥ 27 ॥

సూర్యమధ్యే స్థితః సోమస్తస్య మధ్యే చ యా స్థితా ।
భూతబాహ్యో చ యా దీప్తిః స మహాత్మా ప్రసీదతు ॥ 28 ॥



నమస్తే సర్వతః సర్వం సర్వతోక్షిశిరోముఖ ।
నిర్వికార నమస్తేస్తు సాక్షీక్షేత్రే వ్యవస్థితః ॥ 29 ॥

అతీంద్రియ నమస్తుభ్యం లింగైర్వ్యక్తైర్న మీయసే ।
యే చ త్వాం నాభిజానన్తి సంసారే సంసరన్తి తే ॥ 30 ॥

కామక్రోధవినిర్ముక్తా రాగద్వేషవివర్జితాః ।
నాన్యభక్తా విజానన్తి న పునర్నారకా ద్విజాః ॥ 31 ॥

ఏకాన్తినో హి నిర్వంద్యా నిరాశీఃకర్మకారిణః ।
జ్ఞానాగ్నిదగ్ధకర్మాణస్త్యాం విశన్తి వినిశ్చితాః ॥ 32 ॥

అశరీరం శరీరస్థం సమం సర్వేషు దేహిషు ।
పుణ్యపాపవినిర్ముక్తా భక్తాస్త్యాం ప్రావిశన్తుత ॥ 33 ॥

॥ ఇతి శ్రీమన్మహాభారతే శాన్తిపర్వణి భగవత్స్తోత్రే షోడశశ్లోకాః ॥



గోవిందనామసంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥